




எம்மடையே பிரச்சினைகள் இல்லை

அரசியல்ல  
இதெல்லாம்  
சாதாரணமப்பா..

சிஸ்வின்.



????????

9 ஆவது பாராளுமன்ற தேர்தலைத் தொடர்ந்து தமிழ் தேசிய அரசியல் பரப்பில் தமிழரசுக் கட்சியினுடைய தேசிய பட்டியல் தெரிவும், தமிழரசுக் கட்சியினுடைய உள் விவகாரங்களும் அத்துடன் சுமந்திரனுடைய பாராளுமன்றத் தெரிவும் பேசுபொருளாக அமைந்திருக்கின்றது.

தமிழரசுக் கட்சியினுடைய வாக்குவீதம் கணிசமான அளவு குறைந்ததன் காரணமாக ஒரே ஒரு தேசிய பட்டியல் மாத்திரமே அவர்களுக்கு கிடைத்திருந்தது. அதே சமயம் தமிழரசுக் கட்சியினுடைய தலைவர், செயலாளர் போன்றோர் தேல்வியடைந்துள்ளனர். அத்துடன், சசிகலா ரவிராஜ் தோற்கடிக்கப்பட்டுள்ளார்.

இது தவிர அம்பாறையில் தமிழ் மக்களுக்கான ஆசனம் பல முனைப் போட்டியின் காரணமாக இழக்கப்பட்டது. இவ்வாறான ஒரு சூழ்நிலையில் அந்த ஒரு தேசிய பட்டியலை யாருக்கு கொடுப்பது என்பதனை தமிழ்த் தேசியக் கூட்டமைப்பு மற்றும் தமிழரசுக் கட்சியினுடைய உயர்பீடம் ஆகியவை சேர்ந்து தீர்மானித்திருக்க முடியும்.

ஆனால், மாவை சேனாதிராஜாவுக்கு அந்த ஆசனம் கொடுக்கப்படக் கூடாது என்ற காரணத்தால் கட்சியின் தலைவரான அவருக்கே தெரியாமலும் கூட்டமைப்பின் பங்காளிக் கட்சித் தலைவர்களுக்குத் தெரியாமலும் சுமந்திரன், சிறிதரன் மற்றும் தமிழரசுக் கட்சியினுடைய செயலாளர் துரைராஜசிங்கம் ஆகியோர் இணைந்து சம்பந்தனை வசப்படுத்தி அம்பாறை மாவட்டத்தைச் சேர்ந்த கலையரசனுக்கு தேசிய பட்டியலுக்கு உரித்தான

நாடாளுமன்ற உறுப்பினராக தேர்தல்கள் ஆணைக்குழுவிற்கு அறிவித்தனர்.

இந்த நடவடிக்கையானது தமிழரசுக் கட்சிக்குள் கடினமான இருமுனைப் போராட்டத்தை உருவாக்கி இருக்கின்றது. கட்சியினுடைய செயலாளரான துரைராஜசிங்கம், பேச்சாளரான சுமந்திரன், கட்சியின் தலைமைப்பதவியைக் குறிவைத்துக் காத்திருக்கும் சிறிதரன் ஆகியோர் சம்பந்தனின் ஆசீர்வாதத்துடன் தமிழரசுக் கட்சியை தமது கட்டுப்பாட்டுக்குள் கொண்டுவர முனைப்பாக செயற்படுகின்றனர்.

அதேசமயம், தமிழரசுக் கட்சியினுடைய யாழ்ப்பாண மாவட்டக் குழுவும் அவர்களுடன் இணைந்து செயற்படக் கூடிய பெரும்பாலான உள்ளூராட்சி சபை உறுப்பினர்களும் தமிழரசுக் கட்சியானது தமது கட்டுப்பாட்டுக்குள் இருக்க வேண்டும் என விரும்புகின்றார்கள்.

கடந்த காலத்தில் தமிழ்த் தேசியக் கூட்டமைப்பை பதிவு செய்ய முடியாது என்றும் பதிவு செய்தால் கட்சி தமது கையை விட்டு போய்விடும் என்றும் பெயரளவில் கூட்டமைப்பு இருப்பதுடன் தமிழரசுக் கட்சியின் பெயரும் சின்னமும் பாதுகாக்கப்பட வேண்டும் என்ற காரணத்தால் தமிழ்த் தேசியக் கூட்டமைப்பை பதிவு செய்ய முடியாது என்று தொடர்ந்து மறுதலித்து வந்தனர்.

குறிப்பாக தமிழரசுக் கட்சித் தலைமை தமிழ்த் தேசியக் கூட்டமைப்பை ஒரு கூட்டமைப்பாக இயங்குவதற்குப் பெருந்தடையாக இருந்து வந்துள்ளது. அப்படிப்பட்ட தமிழரசுக் கட்சியை இன்று அந்தக்கட்சியில் உள்ளவர்களே பிளவுபடுத்துவதற்கு முயற்சிக்கின்றனர். இப்பொழுது தமிழரசுக் கட்சி என்ற பெயரும் அதனுடைய வீட்டு சின்னமும் யாரிடம் இருக்கப் போகின்றது என்ற கேள்வி எழுந்திருக்கின்றது.

சிங்களப் பௌத்த மேலாதிக்கவாத அரசு பயங்கரவாதத்திலிருந்து தமிழ் மக்களைப் பாதுகாத்து தமிழ் மக்களின் தேசிய இனத்தின் உரிமைகளை வென்றெடுப்பதற்காக மேற்கொள்ளப்பட்ட ஆயுதப் போராட்டத்தைக் கொச்சைப்படுத்தி, தமிழர் தம் தேசியத்தை நீர்த்துப் போகச் செய்து, இலங்கை அரசாங்கத்தினுடைய பாதுகாவலர்களாக செயற்பட்டு வருகின்ற சம்பந்தன், சுமந்திரன் போன்றோருடன் அவர்களின் நிழலாகச் செயற்பட்டுவரும் சிறிதரன் மற்றும் துரைராஜசிங்கம் முதலானவர்களின் கைகளில் தமிழரசுக் கட்சி போகப் போகின்றதா?


அல்லது தமிழின விடுதலை தொடர்பாக அவ்வப்போதாவது பேசுகின்றவரும் இளம்பிராயத்திலிருந்து தமிழ்த் தேசிய இனத்தின் விடுதலையுடன் பயணிப்பவரும், தேசியத்தலைவர் மேதகு பிரபாகரனின் நம்பிக்கையினை பெரிதும் பெற்றவரான மாவை சேனாதிராஜாவின் வசம் தமிழரசுக் கட்சி வரப்போகின்றதா?

இதற்கான போராட்டம் தற்போது ஆரம்பமாகிவிட்டது. களத்தில் இருள்அணிகளாய் பிரிந்து நின்று ஆட்பிடிப்புக்கள் ஆரம்பமாகி விட்டன. இரகசிய சந்திப்புக்களும், திரைமறைவு திட்டங்களும் அரங்கேறிவருகின்றன. கட்சியின் தலைமையை பகிரங்கமாக விமர்சிக்கும் அளவிற்கு சுமந்திரன், சிறிதரன் இணையும் அவர்கள் தர்ப்பும் சென்றுவிட்டது.

தமிழரசுக்கட்சியைப் பொறுத்தவரையில் சிவகரன், அனந்திசசிதரன் உள்ளிட்டவர்கள் மீது கட்சிக்கு எதிராகப் பேசினார்கள் என்று ஒழுக்காற்று நடவடிக்கை எடுத்திருந்த அனுபவங்களைக் கொண்டிருக்கின்றது. விடுதலைப்புலிகளுக்கு எதிராக பேசினார் என்று ஆனந்த சங்கரியை கூட்டமைப்பிலிருந்து நீக்கிய அனுபவமும் காணப்படுகின்றது.

இந்த அனுபவங்களைக் கொண்டிருந்தாலும் சிறிதரன், சுமந்திரன் விடயத்தில் மாவை அடக்கியே வாசிக்கின்றார். அதுமட்டுமன்றி சுமந்திரன் மீது நிருவாகச் செயலாளர் குலநாயகம் நடவடிக்கை எடுக்குமாறு எழுத்துமூல கோரிக்கையை விடுத்தும் இன்னமும் அமைதி காக்கின்றார்.





????????????????

சிரேஷ்ட ஊடகவியலாளர் அரசியல் ஆய்வாளர்

இலங்கையின் மொத்த உள்ளூர் உற்பத்தியில் (GDP) 86.8 சதவீதம் கடன். வருகிற ஒக்டோபரில் 1 பில்லியன் டொலர் அரசு பிணை முறியை (state sovereign bond)மீளச் செலுத்த வேண்டும்.

இந்த வருடம் மட்டும், செலுத்த வேண்டிய மொத்த கடன் ஏறத்தாள 2 இலட்சம் கோடி ரூபாய் . அதிலும் இந்தியாவிற்கு கொடுக்க வேண்டிய கடன் மீள் அளிப்புத் தொகை 960 மில்லியன் அமெரிக்க டொலர். கடனை சிறிது காலத்திற்கு உறைநிலையில் வைக்குமாறு இலங்கை விடுத்த கோரிக்கையை சில மாதங்களாக பரிசீலனையில் வைத்துள்ளது இந்தியா.

அத்துடன் திறைசேரியில் டொலர் நாணயம் குறைவடைந்த நிலையில், 1.1 பில்லியன் டொலர் பெறுமதிக்கு Currency Swap (இரு நாட்டு சொந்த நாணயப் பரிவர்த்தனை) ஒப்பந்தத்தை ஏற்படுத்த சனாதிபதி கோட்டாபாய இராஜபக்ச மேற்கொண்ட முயற்சியும் பலனளிக்கவில்லை. இருப்பினும் ஐரோப்பிய ஒன்றிய நாடுகளிடம், முதலீடுகளை மேற்கொள்ளுமாறு கோட்டாபாய விடுத்த வேண்டுகலுக்கு இன்னமும் பதிலில்லை.

அதேவேளை சர்வதேச நாணய நிதியத்துடனும் பேச்சுவார்த்தை ஆரம்பித்துள்ளது இலங்கை. ஈஸ்டர் குண்டுத் தாக்குதல் மற்றும் கொரோணாவினால் சகல வெளிநாட்டு வருவாயும் வீழ்ச்சியடைந்துள்ளது.

ஆகவே மேற்கும் இந்தியாவும் சற்று பின்வாங்கிய நிலையில் சீனாவின் புதிய அபிவிருத்தி வங்கியிலிருந்து 500 மில்லியன் டொலர்களை கடனாகப் பெறுவதற்கு கடந்த மே 13 அன்று உடன்பாடு எட்டப்பட்டுள்ளது.

இந்தப் பொருளாதாரச் சிக்கலே, இராஜபக்சக்களின் இலங்கை குறித்தான புவிசார் அரசியலை நிர்ணயிக்கும் அல்லது வடிவமைக்கும் அகப் புறக் காரணிகளாக அமையப் போகிறது.

போரின் போது சகல வெளித்தரப்புகளையும் கையாண்ட அதே மூலோபாய உத்தியினை இனியும் கையாள்வது கடினம் என்பதனை கோட்டபாய ஆட்சிக் கட்டிலில் அமர்ந்தவுடன் உணர்ந்திருப்பார்.

இனி இலங்கைத் துறைமுகங்களை பங்கு போடும் வல்லரசுகளின் ஆட்டம் ஆரம்பமாகலாம்.

அதன் முதல் நகர்வாக கொழும்புத் துறைமுக கிழக்கு கொள்கலன் முனை குறிவைக்கப்படும். அடுத்தது திருக்கோணமலைத் துறைமுக மையம்.

??????

????????????????????

??????????????!



பண்டார வன்னியனின் வெற்றி நாள் நினைவு தினம் இன்று யாழ்ப்பாணத்தில் அனுஸ்டிக்கப்பட்டுள்ளது.

யாழ்.நகரிலுள்ள பண்டாரவன்னியன் சிலைக்கு முன்னாள் நாடாளுமன்ற உறுப்பினர் கே.சிவாஜிலிங்கம் மற்றும்



(மாண்புமிகு சி.வி. விக்கனேஸ்வரன்)  
(The Hon. C.V. Wigneswaran)  
மாண்புமிகு சபாநாயகர் அவர்களே, தமிழ் மக்கள் தேசியக் கூட்டணி சார்பில் முத்தர்கள் உங்களுக்கு என் வாழ்த்துக்களைத் தெரிவித்துக்கொள்கின்றேன்.

I start my felicitations, Hon. Speaker, hailing you in my mother tongue, the oldest living language of this world and the language of the first indigenous inhabitants of this country, and proceed in the link language. I thank you for accepting such a high position in our Parliamentary tradition. Sir, I am sure, you would bring with your high Office your experience with men and matters gained throughout your long political career.

We have a very powerful Government now. A similar Government was constituted under the late J.R. Jayewardene in 1977. It was during that regime that we had the 1983 Pogrom. Certainly, this Government too could follow the path of the Elephant of that time and end up as today reduced to a single Member in the future. But, I am sure they would not. They would prefer to learn from our mistakes of the past and usher in a period of peace and prosperity where all communities would feel equal to each other and walk with dignity and pride as children of Mother Lanka. That freedom and equality could dawn only if we shed the false historical perspectives of the past and recognize the intrinsic rights of the people living in the North and the East of Sri Lanka, who are entitled to the right of self-determination as per Article 1 of Chapter one of the International Covenant on Civil and Political Rights in addition to their hereditary and traditional rights to be recognized as a nation.



தென்னிலங்கை அரசியல் பரப்பில் சர்ச்சையை ஏற்படுத்திய தமிழ் மக்கள் தேசியக் கூட்டணியின் தலைவர் சி.வி.விக்கனேஸ்வரனின் நாடாளுமன்ற உரை ஹன்சாட்டில் சேர்க்கப்பட்டுள்ளது.

உலகில் உயிர்வாழும் மூத்த மொழிகளில் ஒன்றும், இந்நாட்டின் முதல் சுதேச குடிமக்களின் மொழியிலும் வாழ்த்துக்களை தெரிவிப்பதாக நாடாளுமன்ற உறுப்பினர் சி.வி.விக்கனேஸ்வரன் கடந்த 20 ஆம் திகதி உரை ஆற்றினார்.

இதனை அடுத்து சி.வி.விக்கனேஸ்வரனின் உரையை ஹன்சாட்டில் இருந்து நீக்குமாறு ஐக்கிய மக்கள் சக்தியின் நாடாளுமன்ற உறுப்பினர் மனுஷ நாணயக்கார கோரிக்கை விடுத்திருந்தார்.

இது குறித்து ஆராய்வதாக குறித்த தினமே சபாநாயகர் மஹிந்த யப்பா அபேவர்தன தெரிவித்திருந்தபோதும் விக்கனேஸ்வரனின் உரையின் பதிப்பு நாடாளுமன்றத்தின் ஹன்சாட்டில் சேர்க்கப்பட்டுள்ளது.

???????? ???? ???? ???? ????  
???????????????? ???? ???? ???? ????  
???????????????? ???? ???? ???? ????  
???????????? ???? ???? ?



0.00000000

(00000000 00000000)

LL.B (Hons)&LPC with LL.M(cont)

நடந்து முடிந்த இலங்கை பாராளுமன்றத் தேர்தல் பல படிப்பினைகளை மக்களுக்கும் அரசியல் கட்சிகளுக்கும் சொல்லிக்கொடுத்திருக்கின்றது என்றால் மிகையாகாது. இது தமிழ்த் தேசிய பரப்பில் மட்டுமல்ல சிங்கள தேசிய பரப்பிலும் பல செய்திகளை மக்களுக்கு எடுத்தியம்பியுள்ளது.

தெற்கில் கிட்டத்தட்ட மூன்றில் இரண்டு பெரும்பான்மையை பெற்று வெற்றி வாகை சூடியுள்ளது பிரதமர் மகிந்த ராஜபக்சவின் பொதுஜன பெரமுன கட்சி. இவர்களுடைய தேர்தல் பிரச்சாரமோ தமிழ் மக்களுக்கான சமஷ்டி தீர்வினை வழங்க முடியாது என்பதும் அத்தகைய தீர்வினை கேட்போர் சிறை செல்ல வேண்டும் என்பதும். ஆக தென்பகுதி மக்களின் இனவாதத்தை தூண்டி இத்தகைய ஒரு வெற்றியை இவர்கள் பெற்றுள்ளார்கள் என்பது தெளிவு.

மறுபுறம் தென்பகுதியின் பிரதான கட்சியான ஐக்கிய தேசிய கட்சியோ தமக்குள் உண்டான உள்பூசலால் வரலாற்றுத் தோல்வியை தழுவியுள்ளது. கூடி கெடுப்பதில் வல்லவரான ரணில் விக்கிரமசிங்க முதல் முதலாக அதன் வலியை இத் தேர்தல் ஊடாக உணர்ந்திருப்பாரென நம்புகின்றோம். தெய்வம் நின்று கொல்லும் என்பது இதுதானோ?

வடக்கிலோ தமிழ்த் தேசியக் கூட்டமைப்பு கொள்கை மாறி செல்கின்றது என்ற கோஷத்தில் திரு கஜேந்திர குமார் பொன்னம்பலம் தலைமையிலான அணி தமது அரசியலை முன்னெடுத்தது. அதே கொள்கையையே விக்னேஸ்வரன் ஐயாவின் தலைமையிலான அணியும் முன்னெடுத்தது. மாற்று என்ற ஒரே கொள்கை ஆனாலும் இரண்டு அணிகள், ஆக மொத்தத்தில் தமிழ்த் தேசியம் பேசுகின்ற மூன்று அணிகள் களத்தில் நின்றன. இது தமிழ்த் தேசிய கொள்கையுள்ள மக்களின் வாக்குகளை மூன்றாக சிதைத்தது மட்டுமல்லாமல் அரச ஆதரவு தர்ப்புக்கள் கூடுதலான வாக்குகளை பெறுவதற்கும் வழியமைத்து கொடுத்தது.

இவ்வாறு அரசு சார்பு அணிகளின் பின்னால் சென்ற மக்களின் பிரதான காரணம் தமிழ்த் தேசியம் பேசும் தலைமைகள் வெறுமனே அரசியல் உரிமைகளை மட்டுமே முன்வைத்து தமது பயணத்தை முன்னெடுக்கின்றன. இதுவும் ஒருவருடம் இரண்டு வருடம் அல்ல 70 வருடங்கள் இத்தகைய கோஷத்தை முன்னிறுத்தி சென்றமையே இதற்கான பிரதான காரணம். தமக்கான விடியல் வரும் என்ற நம்பிக்கை அம்மக்கள் மத்தியில் இல்லாமல் பொனதற்கு இதுவே காரணம்.

அகிம்சையோ வன்முறையோ ஒரு போராட்டத்தில் ஈடுபடும் மக்கள் தமது பொருளாதாரத்தை போராட்டத்திற்கு சமாந்தரமாக கட்டி எழுப்பவேண்டும் இதுவே போராட்டத்தின் முதுகெலும்பாக இருக்கும். இதனையே விடுதலைப் புலிகள் தாம் போராட்டத்தில் ஈடுபட்டபோது ஈழத்திலும் புலத்திலும் நடைமுறைப் படுத்தியிருந்தனர்.

இத்தகைய செயல் திட்டத்தை எமது தமிழ் அரசியல் வாதிகள் செயற்படுத்தாமையே இந்த பின்னடைவிற்கு காரணம். இவ் அரசியல் வாதிகள் தமக்குள் சொற்போர் புரிவதிலும் தமது தவறுகளை நியாயப்படுத்துவதிலும் பொழுதைப் போக்க, இவர்கள் தொண்டர்களோ மாறி மாறி ஒரு கட்சி உறுப்பினரை மற்றையவர் வசைபாடுவதிலும் தாம் விரும்பும் அரசியல் தலைவருக்காக பிற்பாட்டு பாடுவதிலும் காலத்தை செலவிட்டனர். சுருங்கச் சொன்னால் தமிழக அரசியலைப் பின்பற்ற தொடங்கி விட்டார்களோ என்ற அச்சமே ஈழ மக்களுக்கு தோன்றியுள்ளது.

ஆக்க பூர்வமான பொருளாதாரத் திட்டங்களோ தூர நோக்கு சிந்தனைகளோ இவர்களிடம் இல்லை. இந்த நிலை நீடிக்குமானால் எதிர்காலங்களில் சிங்கள தேசிய கட்சிகள் எமது தாயாகப் பிரதேசங்களில் அதிகூடிய ஆசனங்களை பெற்றாலும் அதிசயப் படுவதற்கு ஒன்றுமில்லை.

மேலும் தமிழ்த் தேசியம் பேசும் தலைமைகள் தமக்குள் முரண்பட்டு நின்றதும் இம் மக்கள் அரசு சார்பு அணிகளின் பின்னால் செல்வதற்கு காரணமாக அமைந்தது. தமிழருக்கான தீர்வு விடயத்தில் ஒருமித்து நிற்க முடியாதவர்கள் தமக்கான தீர்வினை எப்படி பெற்றுத்தர போகின்றார்கள் என்ற சந்தேகமும் இதற்கு பிரதான காரணமாக அமையலாம்.

தமிழ்த் தேசியக் கூட்டமைப்பு கொள்கை மாறி செல்கின்றது அதனை சரிப்படுத்த வேண்டும் என்று நினைப்பவர்கள் இ பின்னர் தமக்குள் முரண்பட்டு இரண்டு அணிகளாய் பிரிந்து நின்றதும் மக்களின் அதிருப்திக்கு காரணமாக அமைந்தது. அதுமட்டுமன்றி மாற்று அணி என்று கூறுபவர்களின் வாக்கு வங்கி வெறுமனே யாழ் மாவட்டத்தை மட்டுமே நோக்காக கொண்டு செயற்பட்டதால் ஏனைய இடங்களில் குறிப்பிட்டு சொல்லக் கூடிய பெறுபேறு எதனையும் இவ்வணிகளால் பெற்றுக்கொள்ள முடியவில்லை.

வடக்கு இவ்வாறு இருக்க, கிழக்கின் ஒரு பகுதி மக்களும் இவ்வாறு அரசு சார்பு கொள்கையுள்ளவர்களின் பக்கம் சாய்ந்தமைக்கு மேற்கூறிய காரணங்களே பிரதான காரணங்களாக அமைந்தன.

தமிழ்த் தேசியத்தை விரும்புவோர் முதலில் மக்களை அரவணைக்க கற்று கொள்ளவேண்டும். அதுமட்டுமல்லாமல் மாற்றம் ஒன்றை விரும்பி செல்லும்போது எமது தனிப்பட்ட விருப்பு வெறுப்புகளுக்கு அப்பால் அனைவரையும் ஒன்றிணைத்து பயணிக்கக் கூடிய ஆளுமையை கொண்டிருத்தல் வேண்டும். அதைவிடுத்து,

இவரை இணைத்தால் கட்சி தாவி விடுவாரோ என்ற சந்தேகத்தில் பயணிப்போமானால் இறுதியில் எம்மைத் தவிர எம்மை சுற்றி ஒருவரும் இருக்க மாட்டார்கள்.

யதார்த்தத்தை கூறப்போனால் இலங்கை பாராளுமன்றத்தால் தமிழ் மக்களுக்கு நீதியான தீர்வினை பெற்றுக் கொள்ளமுடியாது என்று தெரிந்தும் அனைத்து தமிழ்க் கட்சிகளையும் ஒன்றிணைத்து தமது முரண்பாடுகளை களைந்து சர்வதேச அரங்கில் பேசுசக்தியாக அவர்களை உலவ விட்ட தேசியத்தலைமையின் ஆளுமை இப்பொழுது இருக்கும் எந்த தலைமைக்கும் இல்லை என்பதையும் இத்தேர்தல் சொல்லிச்சென்றுள்ளது.

ஆகவே, கொள்கை அடிப்படையில் ஒன்றாக இணைந்து பயணிக்கும் நிலைக்கு தமிழ் தலைமைகள் ஒன்றிணைய வேண்டியது காலத்தின் கட்டாயம். இதற்குத் திரு விக்கனேஸ்வரன் மற்றும் திரு கஜேந்திர குமார் பொன்னம்பலம் ஆகியோரை நோக்கிய தமிழ்த் தேசியக் கூட்டமைப்பின் ஊடக பேச்சாளர் திரு சுமந்திரனின் அழைப்பு ஓர் ஆரம்ப புள்ளியாக இருக்கும். இந்த அழைப்பை வெறுமனே கட்சி அரசியலுக்காக பயன்படுத்தாமல் எமது அரசியல் தீர்வு விடயத்திலும் பொருளாதார அபிவிருத்தியிலும் ஒரு பொதுவான கட்டமைப்பை உருவாக்கி பயணிக்க கூடிய வகையில் இத்தகைய ஒற்றுமையை உருவாக்க வேண்டும்.

அரசியல் தீர்வு என்னும்போது ஒற்றை ஆட்சியை வலியுறுத்தாத மத சார்பற்ற ஓர் நாட்டினை உருவாக்க கூடிய சமஷ்டி முறையிலான ஒரு தீர்வினை வலியுறுத்தி இத் தரப்புகள் ஒன்றிணைய வேண்டும். ஒருவேளை எமக்கு கிடைக்க வேண்டிய நியாயமான தீர்வினை பேரினவாதம் மறுக்கும் சந்தர்ப்பத்தில் எமது இலக்கை அடைவதற்கு இவர்கள் எந்த எல்லையையும் எட்டும் மன உறுதியுடன் பயணிக்க கூடியவர்களாக இருக்க வேண்டும்.

இதை விடுத்து, நாம் இலங்கையர்கள் ஆகவே இலங்கைக்கு எதிராக நாம் சர்வதேசத்தில் எந்த அழுத்தங்களையும் கொண்டுவர மாட்டோம் என்று இத் தருணத்திலும் கூறுவார்களானால் இவர்கள் எம்மண்ணில் மடிந்த ஐந்து இலட்சத்திற்கும் மேலான பொது மக்களின் ஆன்மாக்களுக்கும் நூற்பதனாயிரத்திற்கும் மேற்பட்ட மாவீரர்களின் ஆன்மாக்களுக்கும் செய்யும் துரோகமாகவே தமிழ் மக்கள் கருதுவார்கள்.

பொருளாதார கட்டமைப்பு என்னும்போது எமது மக்களின் அன்றாட பிரச்சனைகளில் இருந்து நீண்ட கால பிரச்சனைகளை தீர்க்கும் வகையில் ஒரு நிலையான நிர்வாக கட்டமைப்பை கட்சி வேறு பாடுகள் கடந்து உருவாக்க வேண்டும். இதனை தமிழ் மக்களின் ஒரு நிழல் அரசாங்கம் போன்று செயற்படுத்தவேண்டும். இவ்வாறு உருவாக்கப்படும் கட்டமைப்பு தொழிற் சாலைகளை உருவாக்கி எமது மக்களுக்கான வேலை வாய்ப்புக்களை வழங்குதல், உள்ளூர் உற்பத்திகளை அதிகரித்து அதனை சந்தைப் படுத்தல், ஒரு குடும்பத்தில் மூன்றுக்கு மேற்பட்ட பிள்ளைகள் இருப்பின் அவர்கள் கல்வி மற்றும் அன்றாட தேவைகளை பூர்த்தி செய்யும் வகையில் உதவிகளை வழங்குதல், விளையாட்டுத் துறையை உருவாக்கி வடக்கு கிழக்கில் உள்ள இளைஞர் மற்றும் யுவதிகளுக்கான பயிற்சிகளை வழங்கி அவர்களை சர்வதேச மட்டத்தில் மிளிர் வைத்தல், சர்வதேச தரத்திலான ஒரு விளையாட்டு மைதானத்தை எமது பகுதியில் உருவாக்கி துடுப்பாட்டம் போன்ற பயிற்சிகளை சர்வதேச பயிற்றுவிப்பாளர்கள் ஊடாக வழங்குதல் போன்ற பல்வேறு பட்ட திட்டங்களை இந்த பொது கட்டமைப்பினூடாக கொண்டுவரலாம்.

தனிப்பட்ட முறையில் பலர் பலவகை சேவைகளை செய்தாலும் பொதுவான ஒரு கட்டமைப்பின் ஊடாக இவற்றை செயற்படுத்தினால் மட்டுமே மக்கள் சக்தியை ஒன்றிணைக்க முடியும். இவற்றை நாம் செய்யத் தவறும்போது மக்கள் திசை மாறி பயணிக்க தொடங்குவார்கள்.

சிங்கள தேசம் அனுபவிக்கும் இத்தகைய சலுகைகள் எம் மக்கள் கடந்த 70 வருடங்களாக இழந்தவை என்பதை

இனியாவது புரிந்து தமிழ்த் தலைமைகள் ஒன்றிணையவேண்டும். இந்த ஒற்றுமை புலம் பெயர் தேசங்களில் பிரிந்திருக்கும் பல தமிழ் அமைப்புகளையும் ஒன்றிணைக்கும் கருவியாக மாறும். இத்தகைய ஒற்றுமை மீண்டும் தமிழ் இனம் தலை நிமிர வழி வகுக்கும்.

அரசியல் பிழைத்தோர்க்கு அறம் கூற்றாகும் !